

Visit of the Prime Minister of Denmark to India (October 9-11, 2021)

October 12, 2021

ଡେନମାର୍କର ପ୍ରଧାନମନ୍ତ୍ରୀଙ୍କ ଭାରତ ଗସ୍ତ (9-11 ଅକ୍ଟୋବର 2021)

ଅକ୍ଟୋବର 12, 2021

ଡେନମାର୍କର ପ୍ରଧାନମନ୍ତ୍ରୀ ମାନ୍ୟବର ଶ୍ରୀମତୀ ମେଲେ ଫ୍ରେଡେରିକସେନ 9-11 ଅକ୍ଟୋବର 2021 ଭାରତ ଗସ୍ତରେ ଆସିଥିଲେ। କୋଭିଡ-19 ମହାମାରୀ ଆରମ୍ଭ ହେବା ପରେ ଡେନମାର୍କର ପ୍ରଧାନମନ୍ତ୍ରୀ ହେଉଛନ୍ତି ପ୍ରଥମ ରାଷ୍ଟ୍ରମୁଖ୍ୟ ଯିଏକି ଭାରତ ଗସ୍ତରେ ଆସିଥିଲେ।

2. ପ୍ରଧାନମନ୍ତ୍ରୀ ଫ୍ରେଡେରିକସେନଙ୍କ ସହିତ ଏକ ଉଚ୍ଚସ୍ତରୀୟ ଅଧିକାରୀ ଏବଂ ବ୍ୟବସାୟିକ ପ୍ରତିନିଧୀ ଦଳ ଆସିଥିଲା। ଏହି ଗସ୍ତ କାଳରେ ସେ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ସହ ଆଲୋଚନା କରିଥିଲେ। ସେ ଭାରତର ମାନ୍ୟବର ରାଷ୍ଟ୍ରପତିଙ୍କୁ ମଧ୍ୟ ସାକ୍ଷାତ କରିଥିଲେ। ବୈଦେଶିକ ବ୍ୟାପାର ମନ୍ତ୍ରୀ ପ୍ରଧାନମନ୍ତ୍ରୀ ଫ୍ରେଡେରିକସେନଙ୍କୁ ଭେଟିଲେ।

3. ଦୁଇ ପ୍ରଧାନମନ୍ତ୍ରୀଙ୍କ ମଧ୍ୟରେ ଦ୍ୱିପାର୍ଶ୍ୱିକ ଆଲୋଚନା ଏକ ସୌହାର୍ଦ୍ଦପୂର୍ଣ୍ଣ ବାତାବରଣରେ ଅନୁଷ୍ଠିତ ହୋଇଥିଲା। ଯାହାକି ଦୁଇ ଦେଶ ମଧ୍ୟରେ ଘନିଷ୍ଠ ସହଭାଗିତାକୁ ଦର୍ଶାଇଥାଏ। ଉଭୟ ପକ୍ଷ ସବୁଜ ରଣନୀତିକ ଭାଗିଦାରୀର ଅଗ୍ରଗତିର ସମୀକ୍ଷା କରିଥିଲେ ଯାହାକି ସେପ୍ଟେମ୍ବର 2020 ରେ ଅନୁଷ୍ଠିତ ଭର୍ଚୁଆଲ୍ ଶିଖର ସମ୍ମିଳନୀରେ ପ୍ରତିଷ୍ଠିତ ହୋଇଥିଲା।

4. ଏହି ଗସ୍ତ ସମୟରେ ଦୁଇ ଦେଶ କୃଷି ପ୍ରଯୁକ୍ତିବିଦ୍ୟା, ଖାଦ୍ୟ ନିରାପତ୍ତା, ଶୀତଳ ଶୃଙ୍ଖଳା, ଖାଦ୍ୟ ପ୍ରକ୍ରିୟାକରଣ, ସାର, ମହ୍ୟଚାଷ ଏବଂ ମହ୍ୟପାଳନ ଆଦି କ୍ଷେତ୍ରରେ ସହଯୋଗକୁ ଆହୁରି ବିସ୍ତାର କରିବାକୁ ନିଷ୍ପତ୍ତି ନେଇଥିଲେ। ସ୍ମାର୍ଟ ଜଳ ସମ୍ବଳ ପରିଚାଳନା, ବର୍ଜ୍ୟବସ୍ତୁର ସର୍ବୋତ୍ତମ ସମ୍ବଳ ସୃଷ୍ଟି ଏବଂ ପ୍ରଭାବୀ ଯୋଗାଣ ଶୃଙ୍ଖଳା ପରିଚାଳନା ଭଳି ସହଯୋଗର ନୂତନ କ୍ଷେତ୍ରଗୁଡ଼ିକ ମଧ୍ୟ ଚିହ୍ନଟ କରାଯାଇଥିଲା। ସ୍ୱାସ୍ଥ୍ୟ କ୍ଷେତ୍ରରେ ସହଯୋଗକୁ ଉଭୟ ପକ୍ଷ ସ୍ୱାଗତ କରିଥିଲେ।

5. ସବୁଜ ପ୍ରଯୁକ୍ତିବିଦ୍ୟାରେ ସହଭାଗୀତା ଏବଂ ପବନ, ସୌର, ଜଳ ଭଳି ଅକ୍ଷୟ ଶକ୍ତି, ନୌପରିବହନ ଏବଂ ବନ୍ଦର, ଭିଡିଊମି ଏବଂ ବୃତ୍ତାକାର ଅର୍ଥନୀତି ଭଳି କ୍ଷେତ୍ରରେ ନିରନ୍ତର ସମାଧାନ ପାଇଁ ଉଭୟ ନେତା ପ୍ରଶଂସା କରିଥିଲେ। ଭାରତରେ କାର୍ଯ୍ୟରତ 200 ରୁ ଅଧିକ ଡେନମାର୍କ କମ୍ପାନୀ ମେକ୍ ଇନ୍ ଇଣ୍ଡିଆ, ଜଳ ଜୀବନ ମିଶନ, ଡିଜିଟାଲ ଇଣ୍ଡିଆ, ସ୍କିଲ୍ ଇଣ୍ଡିଆ, ନମାମେ ଗଙ୍ଗେ ଆଦି ପ୍ରମୁଖ ଜାତୀୟ ମିଶନକୁ ଆଗେଇ ନେବାରେ ସକ୍ରିୟ ଭାବରେ ଜଡ଼ିତ ଅଛନ୍ତି। ଡେନମାର୍କର ପ୍ରଧାନମନ୍ତ୍ରୀ ଅଧିକ ଭାରତୀୟ କମ୍ପାନୀମାନଙ୍କୁ ଡେନମାର୍କରେ ପୁଞ୍ଜି ବିନିଯୋଗ କରିବାକୁ ଆମନ୍ତ୍ରଣ କରିଥିଲେ।

6. ଦୁଇ ପ୍ରଧାନମନ୍ତ୍ରୀ ଆଞ୍ଚଳିକ ତଥା ଆନ୍ତର୍ଜାତିକ ବିକାଶ ଉପରେ ମଧ୍ୟ ଆଲୋଚନା କରିଥିଲେ। ମହାମାରୀ ପରବର୍ତ୍ତୀ ବିଶ୍ୱ ଅର୍ଥନୈତିକ ପୁନରୁଦ୍ଧାର, ଭାରତ-ପ୍ରଶାନ୍ତ ମହାସାଗର କ୍ଷେତ୍ର ଏବଂ ଆଫଗାନିସ୍ତାନର ପରିସ୍ଥିତି ଉପରେ ମଧ୍ୟ ଆଲୋଚନା ହେଇଥିଲା। ଭାରତ-ୟୁରୋପୀୟ ସଂଘ ଏଫଟିଏ ବୁଝାମଣାକୁ ପୁଣି ଆରମ୍ଭ କରିବା ନିଷ୍ପତ୍ତିକୁ ଦୁଇ ନେତା ସ୍ୱାଗତ କରିଥିଲେ ଏବଂ ଏହା ଶୀଘ୍ର ସମାପ୍ତ ହେବ ବୋଲି ଆଶା ପ୍ରକଟ କରିଥିଲେ।

7. ପାରମ୍ପାରିକ ଜ୍ଞାନ, ଦକ୍ଷତା ବିକାଶ, ଭୂତଳ ଜଳ ଉତ୍ସଗୁଡ଼ିକର ମ୍ୟାପିଂ ଏବଂ କୁଳାଣ୍ଡ ପ୍ରଯୁକ୍ତିବିଦ୍ୟା କ୍ଷେତ୍ରରେ ସରକାରୀ ସ୍ତରରେ ଚାରୋଟି ଏମ୍ପ୍ଲୟ ଏବଂ ଚୁକ୍ତିନାମା ଏହି ଗସ୍ତ ସମୟରେ ସ୍ଵାକ୍ଷରିତ ହୋଇଥିଲା। ଏଡ଼୍ ବ୍ୟତୀତ ତିନୋଟି ବାଣିଜ୍ୟିକ ଚୁକ୍ତି ମଧ୍ୟ ସ୍ଵାକ୍ଷରିତ ହୋଇଥିଲା।

8. 2022 ରେ ଦ୍ଵିତୀୟ ଭାରତ-ନର୍ତ୍ତକ୍ ଶିଖର ସମ୍ମିଳନୀ ପାଇଁ ପ୍ରଧାନମନ୍ତ୍ରୀ ପ୍ରେଡେରିକସେନ ପ୍ରଧାନମନ୍ତ୍ରୀ ମୋଦୀଙ୍କୁ କୋପେନହାଗେନ ଗସ୍ତ ପାଇଁ ଆମନ୍ତ୍ରଣ କରିଥିଲେ। ମାନ୍ୟବର ରାଷ୍ଟ୍ରପତି ତେନମାକର ମହାରାଣୀ ମାର୍ଗ୍ରେଥ ଦ୍ଵିତୀୟଙ୍କୁ ଆସନ୍ତା ବର୍ଷ ଭାରତ ଗସ୍ତରେ ଆସିବା ପାଇଁ ଆମନ୍ତ୍ରଣ କରିଥିଲେ।

9. ଭାରତ ଗସ୍ତ ସମୟରେ ପ୍ରଧାନମନ୍ତ୍ରୀ ପ୍ରେଡେରିକସେନ ଆଗ୍ରା ଏବଂ ଗାର୍ଡ୍ ଗୁଜୁରାଟ ଭବନ ପରିଦର୍ଶନ କରିଥିଲେ ଯେଉଁଠାରେ ସେ ଭାରତର ସମୃଦ୍ଧ ସାଂସ୍କୃତିକ ଐତିହ୍ୟର ଝଲକ ଦେଖିବାକୁ ପାଇଥିଲେ। ସବୁଜ ରଣନୀତିକ ଭାଗିଦାରୀ ଏବଂ ଜଳବାୟୁ ପରିବର୍ତ୍ତନର ମୁକାବିଲା କରିବା ପାଇଁ ଘନିଷ୍ଠ ସହଯୋଗର ମହତ୍ତ୍ଵ ଉପରେ ଅବଜର୍ତ୍ତର ରିସର୍ଚ୍ଚ ଫାଉଣ୍ଡେସନ ଦ୍ଵାରା ଆୟୋଜିତ ଏକ କାର୍ଯ୍ୟକ୍ରମକୁ ସେ ସମ୍ବୋଧିତ କରିଥିଲେ।

10. ସେ ନୂଆଦିଲ୍ଲୀର କେନ୍ଦ୍ରୀୟ ବିଦ୍ୟାଳୟରେ ଛାତ୍ରୀମାନଙ୍କ ସହ ମଧ୍ୟ ବାର୍ତ୍ତାଳାପ କରିଥିଲେ ଯେଉଁଠାରେ ତାଙ୍କୁ ଅତଳ ନବସୃଜନ ଲ୍ୟାବ୍ ଦେଖିବାର ସୁଯୋଗ ମିଳିଥିଲା।

ନୂଆଦିଲ୍ଲୀ

ଅକ୍ଟୋବର 12, 2021

DISCLAIMER: This is an approximate translation. The original is available in English on MEA's website and may be referred to as the official press release.